



Minuti tas-seduta numru erbgħa (4) tal-Kunsill Lokali tar-Rabat (KLR) li nżammet nhar l-Erbgħa, 18 ta' Settembru, 2024 f'34, Triq Inguanez, ir-Rabat fis-6.00pm.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Nazju Cassar	Kunsillier
	Is-Sur Rodolph Grima	Kunsillier
	Is-Sa Charmaine Balzan	Kunsillier
	Is-Sa Graziella Brincat	Kunsillier
	Is-Sur Norbert Grech	Kunsillier
	Is-Sur Terrence Sant	Kunsillier
	Is-Sur Anthony Bonello	Segretarju Ezekuttiv (SE)

04.01 **Talba u Qari tal-ittri ta' apoloġija** Presidenza  
Inqrat l-ittra ta' apoloġija tas-Sur Paul Grech. Din giet aċċettata b'vot unanimu. Is-Sindku, is-Sur Sandro Craus ippresjeda l-laqgħa u l-membri qalu t-talba flimkien.

04.02.01 **Approvazzjoni tal-Minuti tas-Seduta preċedenti** Minuti  
Il-minuti tas-seduta numru tlieta (3) kienu proponuti mis-Sindku, is-Sur Sandro Craus u ssekondati mil-Viċi Sindku, is-Sur Matthew Chetcuti u approvati unanimament wara li l-membri qablu li tidhol emenda tas-Sur Nazju Cassar bix-xogħlijiet li indika li hemm bżonn isiru f'Tal-Virtù.

**Approvazzjoni tal-Minuti tal-laqgħa (Triq Gorg Borg Olivier)** Triq GBO  
Il-minuti tas-seduta ad hoc li nżammet dwar Triq Gorg Borg Olivier kienu approvati unanimament wara li kienu proposti mis-Sindku, is-Sur Sandro Craus u ssekondati mil-Viċi Sindku, is-Sur Matthew Chetcuti u:  
*se jitniżżel li is-Sa Charmaine Balzan ma setgħetx tkun magħna dak in-nhar għax kienet 'il barra minn xutna u wara li nbidel il-kunjom tas-Sinjura Graziella Brincat u wkoll wara li sarulhom emendi mis-Sindku u li nkitbu dak il-ħin mis-SE.*

Is-Sindku, is-Sur Sandro Craus, il-Viċi Sindku, is-Sur Matthew Chetcuti u s-SE is-Sur Anthony Bonello issejhu għal-laqgħa ġewwa Trasport Malta dwar din it-triq. Il-proposta kif kien antiċipat kienet illi ssir *one way*, min-nofsha 'l quddiem bit-traffiku kollu jidhol fi Triq tal-Virtù, u jgħaddi mil-vilel Tal-Virtù għal Triq Ħal Tartarni. Din ma kienetx aċċettata mil-Kunsill u sadanittant qed nitolbu lill-pubbliku jagħmel is-sottomissjonijiet bl-idejat tiegħu. Is-Sindku, is-Sur Sandro Craus saħaq illi din it-triq m'għandiex tiġi diskussa f'izolament iżda flimkien mal-effett fuq l-immaniġġjar tat-traffiku f'toroq oħra, li se jkunu impattati bid-deċiżjonijiet li għad iridu jittieħdu.

04.03 **Knis ta' toroq urbani** Knis tat-Toroq  
Is-Sindku, is-Sur Sandro Craus talab lis-SE sabiex jagħmel kuntatt dak il-ħin fuq teams mas-Sur Duncan Hall li kien qed jirrappreżenta lid-Dipartiment għall-Indafa u l-Manutenzjoni sabiex ikun hemm diskussjoni dwar il-proposta tagħhom biex iħaddmu

I-kuntratt tal-knis tat-toroq fir-Rabat wara li skada l-kuntratt li kellu l-KLR ma' A83 Ltd.

Wara li t-Teams Meeting dam sas-6:40pm u fih il-kunsillieri kollha kellhom iċ-ċans li jagħmlu l-mistoqsijiet li dehrilhom li kien propizju, kien deċiż b'vot unanimu illi mill-1 ta' Ottubru 2024 sat-30 ta' Settembru 2025, il-kuntratt ikun imħaddem mid-Dipartiment tal-Indafa u l-Manutenzjoni

- b'għaxar kenniesa,
- b'makkinarju tat-tindif u l-ħasil tat-toroq li ma jniġġisx
- Inkluż is-Sibt filgħaxija u l-Ħadd filgħodu fit-toroq turistiċi
- Jaħdmu wkoll jekk hemm bżonn fuq sistema ta' *shift*
- Ikun hemm *supervisor* mal-ħaddiema
- It-tindif ikun ukoll waqt l-attivitajiet kollha li jsiru fir-Rabat kemm fuq livell reliġjuż kif ukoll ċivili
- għal €100,000 p.a.

04.04	<b>Aċċident b'vettura - talba għal rimbors</b> Is-SE ressaq il-każ tas-Sur Anthony Borg li allegatament seħħ nhar it-3 ta' Settembru 2024 fuq vettura Renault Megane li qabdet kantun li kien fi Triq Glormu Dingli, ir-Rabat. Il-KLR ikkunsidra illi dan ġara għaliex xi ħadd li ma nafux min hu, tefa' kantun barra illegalment. Il-KLR ikkunsidra illi l-incident seħħ fid-dawl tax-xemx u mhux bil-lejl u għaldaqstant dan seħħ b'negligenza da parti tax-xufier. Ir-rapport tal-Pulizija 10/POL/4033/2024 li sar dak in-nhar stess li seħħ l-allegat incident, ma jsemmix li dan kollu kien verifikat mil-Pulizija li marru fuq il-post. Il-KLR mhux qed jieħu r-responsabbiltà ta' dan l-aċċident.	Incident fuq vettura
04.05	<b>Twettiq tal-iskema tad-Dip Gvern Lokali - Tender tas-Solar CCTVs</b> Ġiet magħzula b'vot unanimu l-offerta ta' €4,600 ta' ISPY tas-Sur J Borg. Dan għaliex il-KLR se jwaqqa' t-tender li kien hareġ biex iwahħal cctv's solari fil-Pjazza tal-Parroċċa, minħabba li kienu se jkunu <i>eye-sore</i> bil-pannelli fuqhom fl-aktar post sensitiv tar-Rabat. Din l-istallazzjoni se tkun qed tinkludi sitt cameras, wi-fi pubbliku, wireless bridge biex jikkomunika mas-cctv ezistenti tal-latrina pubblika ta' Triq Santa Rita. Din il-proposta kienet imressqa mis-Sur Terrence Sant u ssekondata mis-Sindku, is-Sur Sandro Craus u approvata unanimament.	Cctv s
04.06	<b>Twegiba tal-Management Letter ghas-sena 2023</b> Kienet imhejjija t-twegiba tal-management letter tas-sena 2023 u kienet approvata b'vot unanimu.	Ye 2023
04.07	<b>Clean Up 2024</b> Dwar il-Clean Up 2024, li se ssir talba lir-Regjun Punent biex din tkun posposta għal data oħra, għaliex il-25 ta' Settembru, u taħbat l-ewwel ġurnata tal-iskola u t-tfal mhux se jikkonkorru.	Clean Up 2024
04.08	<b>Thejjijiet għall-attività Kulturali - Rabat Sacrum</b> Is-Sur Rudolph Grima tkellem fuq l-attività Rabat Sacrum u qal li l-programm hu kważi magħluq. Dwar tiżjin tat-toroq għal din l-attività s-Sindku qal li tkellem mal-organizzaturi tan-Natalis Notabilis u wegħduna li se jarmaw Triq San Pawl minn Chalk Caffee 'l isfel, Pjazza L'Isle Adam u Triq San Ġuzepp. Sadanittant se tinholoq <i>Event Page</i> u qed jitlestew ir-reels għal fuq il- <i>facebook</i> bħala promozzjoni. Is-Sur Rudolph Grima esebixxa l-poster tal-attività fuq it-telefon ċellulari tiegħu u dan intogħob minn kulħadd.	Rabat Sacrum

04.09	<p><b>Restawr tal-Binja, 8, Triq l-Isptar, ir-Rabat</b>  Is-Sindku, is-Sur Sandro Craus qal li issa wasalna biex naghmlu l-migrazzjoni. Qed nistennew li tidhol l-għamara l-purtieri, u fadal xi ftit tentufiet dwar konnessjonijiet tal-MITA, t-twahhil tal-PABX u s-settijiet tat-telefons fuq l-iskrivaniġa ecc.</p>	Restawr tal-Binja tal-Kunsill
04.10	<p><b>ĊIRKULARI NUMRU SPI/SCI/07/2024 Espressjoni ta' Interess għal servizz ta' manutenzjoni minuri f'binjiet pubbliċi</b>  Ma kienetx trattata</p>	
04.11	<p><b>Skeda tal-Pagamenti (362) u dik tax-xiri u servizzi (80)</b>  Kienet approvata b'vot unanimu l-iskeda tal-pagamenti fuq imsemmija u dik tax-xiri ta' servizzi u prodotti.</p>	Skeda tal-Pagamenti
04.12	<p><b>Data u hin tal-laqgħa tal-Kunsill Lokali tar-Rabat li jmiss</b>  Il-laqgħa li jmiss tal-KLR se ssir nhar is-16 ta' Ottubru fis-6:00pm. Din il-laqgħa agġornat fit-8:45pm.</p>	Agġornament
04.13	<p><b>Punti Ohra</b></p>	
**	<p>Mis-7:40pm 'il quddiem kien għad fadal quorum b'dawn il-membri:  Is-Sindku, is-Sur Sandro Craus, is-Sa Charmaine Balzan, is-Sur Nazju Cassar, is-Sur Norbert Grech u s-Sur Terrence Sant.</p>	
	<p>Is-Sa Charmaine Balzan talbet sabiex jinġiebu stimi biex isiru l-bnadar mil-ġdid tal-Kunsill, tal-Ewropa, ta' Malta u tar-Regjun għaliex dak li kienu fuq il-palk f'Jum ir-Rabat ma kienux sbieħ.</p>	Bnadar ġodda
	<p>Is-Sur Norbert Grech ippropona biex isiru żewġ <i>gates</i> ġodda fil-ġnien tal-Bahrija minhabba nuqqas ta' sigurtà. Tkellem ukoll fuq ir-rampa tal-latrini li qed issir ilhom <i>refurbishment</i> u qal li din trid tkun akkumpanjata bi <i>drop kerb</i>.</p>	Il-Bahrija
	<p>Is-Sur Norbert Grech tkellem fuq il-bżonn li tissemma' triq f'Bingemma fejn il-KLR kien qabel li jkun jisimha Triq il-Kampanja.</p>	Bingemma
	<p>Is-Sur Norbert Grech ippropona li ssir <i>roundabout</i> f'Tas-Salib, f'salib it-toroq mad-Dwejra, it-Torri tan-Nadur viċin l-eks fabrika tal-faqqiegħ f'wesgħa li tagħmel is-sit possibbli li tinbena' din fih. Trid issir talba lil Trasport Malta (TM).</p>	Tas-Salib
	<p>Kien hemm proposta li ssir <i>sleeping policeman</i> fi Triq il-Kbira bejn il-ħanut Baxa u l-ħanut Santa Lucia. Trid issir talba lil TM.</p>	Triq il-Kbira
	<p>Is-Sur Terrence Sant tkellem fuq il-parkeġġ speċjalment fil-festi li qal li hu problema speċjalment għar-residenti. Hu sahaq fuq <i>timed parking</i> u wkoll <i>residential parking</i>. Tkellem ukoll fuq in-neċessità li jsir ir-<i>road marking</i> fi Triq Santa Barbara għaliex dan iċċara ħafna u bil-kemm għadu jidher.</p>	Nuqqas ta' parkeġġ u linji tat-traffiku
	<p>Is-Sa Charmaine Balzan talbet sabiex titwahhal mil-ġdid it-tabella li kienet inqalġhet fi Triq Santa Barbara u għadha fis-sala tal-Kunsill.</p>	Tabella
	<p><b>Is-Sa Charmaine Balzan kienet ressqet talba biex isiru (jitwalu) double yellow lines fi Triq Pietru Gristi, f'Għar Barka wara numru ta' ilmenti minn</b></p>	Għar Barka Traffic Management

residenti, li anke qed isibu diffikulta joħorġu mill-garaxx tagħhom. Intant sar suġġeriment traffic management b'tali mod li se jkun mgħoddi lil TM b'dan il-mod kif jidher ma' dawn il-minuti. Kien hemm qbil li minn Triq Pietru Gristi ma jista' jgħaddi ħadd, aħseb u ara kemm se joħorġu u jidħlu l-vetturi komdi fil-garage. F'din it-triq għandu jkun indikat b'mod ċar fejn wieħed jista' jipparkja. Intqal ukoll li għandha ssir konsultazzjoni mar-residenti.

CORRECTED  
BY  
CHARMAINE  
BALZAN

Is-Sur Nazju Cassar talab illi kull kunsillier ikollu l-*budget* tiegħu. Is-Sindku, is-Sur Sandro Craus qal li dan ma jfissirx illi kull kunsillier ikollu l-fakulta' li jonfoq kif irid u għand min irid, minkejja li il-kunsillier għandu d-dekasteru speċifiku.

Budget vs  
Dekasteru

Is-Sur Nazju Cassar irrefera għall-programm tad-Dipartiment tax-Xogħlijiet Pubbliċi (PWD) fejn hu dahhal numru ta' bankini. Hu qal li għandu dubju kemm se jkunu f'pożizzjoni li dawn se jonoraw dawn it-talbiet kollha ta' xogħol, filwaqt li s-Sindku, s-Sur Sandro Craus qal illi dan hu *frame works agreement* li l-PWD se jkunu qed iqabdbu kuntratturi privati bħalma għamlu fuq il-bankina ta' quddiem l-iskola Primarja f'tit tax-xhur ilu. Is-Sur Nazju Cassar insista biex noħorġu tender biex jitrangaw it-toroq u l-bankini filwaqt li intqal li hafna toroq saru minn Infrastruttura Malta fil-legislatura li għaddiet, minkejja li hemm ohrajn li huma mdaħħla fil-pjan tax-xogħlijiet tagħhom.

Programm ta'  
xogħlijiet

Is-Sa Charmaine Balzan tkellmet dwar il-bżonn li l-Kunsill Lokali jkollu 'one stop shop' li jieħu ħsieb il-corporate tal-Kunsill Lokali fejn ikun punt ta' referenza għall-attivitajiet kollha tal-Kunsill Lokali u b'hekk tkun iktar faċli għall-kunsillieri jaħdmu fuq kif se jippromwovu l-attivitajiet tal-Kunsill filwaqt li jkun hemm uniformità u dehra professjonali.

Business Cards

CORRECTED  
BY  
CHARMAINE  
BALZAN

(IFFIRMATA)

(IFFIRMATA)

Magħmula minn Anthony Bonello u approvati lllum 16 ta' Ottubru 2024 minn Sandro Craus

Segretarju Ezekuttiv

Sindku

